

প্রাক্তন মুখ্যমন্ত্রী চৈয়দা আনোৱাবা টাইমূৰৰ বিয়োগত মুখ্যমন্ত্রীৰ শোক প্রকাশ

দিছপুৰ, ২৮ ছেপ্টেম্বৰ : অসমৰ প্রাক্তন তথা একমাত্ৰ মহিলা মুখ্যমন্ত্রী, ৰাজ্যসভাৰ প্রাক্তন সাংসদ, বিশিষ্ট শিক্ষাবিদ, বৰ্ষীয়ান ৰাজনীতিবিদ চৈয়দা আনোৱাবা টাইমূৰৰ বিয়োগত গভীৰ শোক প্রকাশ কৰিছে মুখ্যমন্ত্রী সৰ্বানন্দ সোণোৱালে।

আজি এক শোকবাৰ্তাৰ জৰিয়তে মুখ্যমন্ত্রী সোণোৱালে কয় যে চাৰি দশকৰো অধিক কাল জোৱা ৰাজনৈতিক জীৱনত চৈয়দা আনোৱাবা টাইমূৰে ৰাজ্যখনৰ ৰাজনীতি আৰু সমাজ জীৱনলৈ অমূল্য বৰঙনি আগবঢ়াই গৈছে। চাৰিটাকৈ কাৰ্য্যকালৰ বাবে বিধায়ক হিচাপে বিধান সভালৈ নিৰ্বাচিত হোৱা প্ৰয়াত টাইমূৰে অসমৰ প্ৰথম আৰু বৰ্তমানলৈকে একমাত্ৰ মহিলা মুখ্যমন্ত্রী হিচাপে ৰাজ্যখনলৈ সেৱা আগবঢ়াইছিল। পৰৱৰ্তী সময়ত তেওঁ ৰাজ্যসভালৈ সাংসদ হিচাপে নিৰ্বাচিত হোৱাৰ লগতে অসম চৰকাৰৰ গড়কাপ্টানি, কৃষি আদি বিভাগৰ এগৰাকী মন্ত্ৰী হিচাপে দক্ষতাৰে কাৰ্য্যনিৰ্বাহ কৰি ৰাজ্যৰ আৰ্থ-সামাজিক উন্নৰণৰ বাবে বৰঙনি আগবঢ়াই গৈছে। এগৰাকী শিক্ষাবিদ হিচাপেও তেওঁ ৰাজ্যৰ শৈক্ষিক উন্নৰণৰ বাবে কাম কৰি গৈছে। তেখেতৰ বিয়োগ আমাৰ ৰাজনৈতিক, শৈক্ষিক তথা সমাজ জীৱনৰ বাবে অপূৰণীয় ক্ষতি বুলিও মুখ্যমন্ত্রীয়ে কয়।

মুখ্যমন্ত্রীয়ে প্ৰয়াত চৈয়দা আনোৱাবা টাইমূৰৰ বিদেহ আত্মৰ চিৰশান্তিৰ বাবে ভগৱানৰ ওচৰত প্ৰার্থনা জনোৱাৰ উপৰি শোকসন্তপ্ত পৰিয়ালবৰ্গলৈ গভীৰ সমবেদনা জ্ঞাপন কৰে।

পঃকুঃবঃ / পুঃ ডেঃ
২৮/০৯/২০২০